



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

TUESDAY, MARCH 25, 2025 / CHAITRA 4, 1947

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો :-

- નાયબ વન સંરક્ષકશ્રી, સાબરકાંઠા-હિંમતનગરના પત્ર નં.બ/પરચ/પોળો/૧૩/૮૬૨૭-૨૮/૨૦૨૪-૨૫, તા.૨૪/૦૨/૨૦૨૫.
- ભારતીય નાગરિક સુરક્ષા સંહિતા સને ૨૦૨૩ની કલમ-૧૬૩

જાહેરનામું

ભારતીય નાગરિક સુરક્ષા સંહિતા-સને ૨૦૨૩ની કલમ-૧૬૩ અન્વયેનું

નં: ડીસી/પીઓએલ/પોળો જંગલ/પ્લાસ્ટીક પ્રતિબંધ/જાહેરનામું/વશી/૨૭૦/૨૦૨૫.—સાબરકાંઠા જિલ્લાના વિજયનગર તાલુકાના પૌરાણિક જંગલોમાં ૧૪ જેટલા પૌરાણિક લાખેણા જૈન મંદિર તથા શારણેશ્વર મંદિર પુરાતત્વ મંદિરો આવેલ છે. જેના ટુરીઝમ વિકાસ માટે ટુરીઝમ કોર્પોરેશન ગુજરાત સરકાર તથા વન વિભાગ દ્વારા ઈકો ટુરીઝમ સેન્ટરના વિકાસની કામગીરી કરવામાં આવે છે. આથી ગુજરાત રાજ્યમાં ખ્યાતિ વધતા સદર વિસ્તારમાં સતત પ્રવાસીઓનો વધારો થાય છે.

પ્રવાસીઓ પોતાની સાથે નાસ્તા અને અન્ય ચીજવસ્તુઓ લઈને પોળોના જંગલમાં આવે છે. તેમાં મોટા ભાગે પ્લાસ્ટીક બેગનો ઉપયોગ થાય છે. આથી પોળો જંગલોમાં પ્લાસ્ટીકના ઉપયોગથી પર્યાવરણ તેમજ વન્ય પ્રાણીઓને ઘણું નુકસાન થાય છે. જેથી સદર વિસ્તારને પ્લાસ્ટીક મુક્ત કરવા જરૂરી જાહેરનામું બહાર પાડવા નાયબ વન સંરક્ષકશ્રી, સાબરકાંઠા-હિંમતનગર દ્વારા સંદર્ભ-(૧)થી દરખાસ્ત રજૂ થયેલ છે. જેથી પોળો જંગલ વિસ્તારમાં પર્યાવરણ તથા વન્ય પ્રાણીઓને થતું નુકસાન અટકાવવા પ્લાસ્ટીકના વેચાણ તથા ઉપયોગ ઉપર પ્રતિબંધ લાવવો ખુબ જ જરૂરી જણાય છે.

સબબ, હું લલિત નારાયણ સિંઘ સાંદુ, (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે મળેલ સત્તાની રૂએ નીચે મુજબના પ્રતિબંધો લાદવા આથી હુકમ કરું છું

“જાહેરનામાનો પ્રતિબંધ વિસ્તાર”

મોજે. વિજયનગર, શારણેશ્વર ચેકપોસ્ટ થી આગળ લાગુ થતું સમગ્ર પોળો જંગલ

“જાહેરનામાનો પ્રતિબંધ”

જાહેરનામાના ઉક્ત પ્રતિબંધિત વિસ્તારમાં સીંગલ યુઝ પ્લાસ્ટીક્સ બેગ તથા પ્લાસ્ટીકની તમામ વસ્તુના ઉપયોગ, વેચાણ તથા બહારથી લાવવા પર પ્રતિબંધ

“જાહેરનામાનો પ્રતિબંધિત સમયગાળો”

આ હુકમ તા.૨૫/૦૨/૨૦૨૫ થી તા.૨૫/૦૪/૨૦૨૫ સુધી (બંને દિવસો સહિત) ૬૦ દિવસ માટે અમલમાં રહેશે.

“પ્રચાર - પ્રસાર”

નાયબ વન સંરક્ષકશ્રી, સાબરકાંઠા-હિંમતનગર પ્રાદેશિક અધિકારીશ્રી, ગુજરાત પોલ્યુશન કંટ્રોલ બોર્ડ, હિંમતનગરના સંકલનમાં રહી “ઈકો ફ્રેન્ડલી”નું મહત્વ સમજાવવા પ્રચાર પ્રસાર કરવો.

“જાહેરનામાનો ભંગ કરતાં દંડની જોગવાઈ”

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા ૨૦૨૩ની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

વધુમાં ઉક્ત જાહેર વિજ્ઞાપિત ના ભંગ કે ઉલ્લંઘન કરનાર સામે ભારતના વન અધિનિયમ ૧૯૨૭ નો કલમ-૨૬ તથા તેની અંતર્ગત કલમો હેઠળની જોગવાઈઓમાં દર્શાવેલી શિક્ષાને પાત્ર ઠરશે.

આજ તારીખ ૨૫મી ફેબ્રુઆરી, ૨૦૨૫ના રોજ મારી સહી તથા કચેરીનો સિક્કો કરી આપ્યો.

લલિત નારાયણ સિંઘ સાંદુ,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

- (૧) અધિક ચીટનીશ શાખા, સદર કચેરીના પત્ર નં. એલએક્યુ/અભાપુર/વશી/૪૪૫/૧૮, તા.૦૫/૦૪/૨૦૧૮
- (૨) નાયબ વન સંરક્ષકશ્રી, સાબરકાંઠાના પત્ર ક્રમાંક:બ/પરચ/પોળો/૧૩/૮૬૨૪-૨૫/૨૦૨૪-૨૫, તા.૨૪/૦૨/૨૦૨૫
- (૩) ભારતીય નાગરીક સુરક્ષા સંહિતા-૨૦૨૩ (BNS) ની કલમ-૧૬૩

જાહેરનામું

નંબર ડીસી/પીઓએલ/પોળો જંગલ/વાહન પ્રતિબંધ/જાહેરનામું/વશી/૨૭૧/૨૦૨૫.—આમુખ-(૧)ની વિગતે સાબરકાંઠા જિલ્લાના વિજયનગર તાલુકાના પ્રવાસન ધામ પોળો ફોરેસ્ટ ખાતે શારણેશ્વર મંદિર પાસે પ્રવાસીઓની સુવિધા વધારવા પગલા લેવા બાબતના ભાગરૂપે પોલ્યુશન ફી ઈકો ટુરીઝમ માટે ટુ વ્હીલર સિવાયના તમામ વાહનો ફોરેસ્ટ નાકાથી બહાર પાર્ક કરી મોટા વાહનોના પ્રવેશબંધીનું જાહેરનામું પ્રસિધ્ધ કરવા જણાવેલ છે.

આમુખ-(૨)થી નાયબ વન સંરક્ષકશ્રી, સાબરકાંઠા દ્વારા પોળો વિસ્તારના શારણેશ્વર મંદિરના “ ફોરેસ્ટ નાકાથી વણજ ડેમ અને વણજ ડેમ થી વિજયનગર તરફ જતા પ્રથમ ત્રણ રસ્તા સુધીના રોડ ઉપર ચાર પૈડા અને તેથી ભારે વાહનો પર પ્રતિબંધ મુકવા જાહેરનામું બહાર પાડવા દરખાસ્ત કરેલ છે. જેથી પોળો જંગલમાં વાહનોના પ્રવેશબંધીનું જાહેરનામું પ્રસિધ્ધ કરવું જરૂરી જણાય છે.

“જાહેરનામાનો પ્રતિબંધિત વિસ્તાર”

મોજે. અભાપુર, તા. વિજયનગર, જિ. સાબરકાંઠાના ફોરેસ્ટ નાકાથી વણજ ડેમ અને વણજ ડેમ થી વિજયનગર તરફ જતા પ્રથમ ત્રણ રસ્તા સુધીનો રોડ

“જાહેરનામાનો પ્રતિબંધ”

મોજે. અભાપુર, તા. વિજયનગર, જિ. સાબરકાંઠાના ફોરેસ્ટ નાકાથી વણજ ડેમ અને વણજ ડેમ થી વિજયનગર તરફ જતા પ્રથમ ત્રણ રસ્તા સુધીના રોડ પર ટુ-વ્હીલર સિવાયના તમામ ફોર વ્હીલર કે તેનાથી ભારે વાહનો ઉપર

“જાહેરનામાનો પ્રતિબંધિત સમયગાળો”

આ હુકમ તા.૨૫/૦૨/૨૦૨૫ થી તા.૨૫/૦૪/૨૦૨૫ સુધી (બંને દિવસો સહિત) ૬૦ દિવસ માટે અમલમાં રહેશે.

“જાહેરનામા મુજબ અપવાદ”

ઉક્ત પ્રતિબંધ સ્થાનિક રહીશોના પોતાની માલિકીના વાહનો તેમજ સરકારી વાહનો/સરકારી કામે રોકાયેલ વાહન, આકસ્મિક સંજોગોને પહોંચી વળવા ઉપયોગમાં લેવાતા સાધનો જેવા કે એમ્બ્યુલન્સ, અગ્નિશામક વાહન, દિવ્યાંગો તથા શારીરિક રીતે ખોડ-ખાંપણ ધરાવતી વ્યક્તિઓ વિગેરેને લાગુ પડશે નહિં.

“જાહેરનામાનો ભંગ કરતાં દંડની જોગવાઈ”

આ જાહેરનામાનો ભંગ કરનાર વ્યક્તિ ભારતીય ન્યાય ૨૦૨૩ની કલમ-૨૨૩ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા, ૨૦૨૩ મુજબ ફરીયાદ માંડવા માટે અધિકૃત કરવામાં આવે છે.

વધુમાં ઉક્ત જાહેર વિજ્ઞાપિ ના ભંગ કે ઉલ્લંઘન કરનાર સામે ભારતના વન અધિનિયમ ૧૯૨૭ નો કલમ ૨૬ તથા તેની અંતર્ગત કલમો હેઠળની જોગવાઈઓમાં દર્શાવેલી શિક્ષાને પાત્ર ઠરશે.

આજ તારીખ ૨૫મી ફેબ્રુઆરી, ૨૦૨૫ના રોજ મારી સહી તથા કચેરીનો સિક્કો કરી આપ્યો.

લલિત નારાયણ સિંઘ સાંદુ,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

જાહેરનામા

ગુજરાત પોલીસ અધિનિયમ ૧૯૫૧ની કલમ-૩૭(૧) મુજબ

નં.પીઓએલ-૨/જાહેરનામું/૩૭(૧)/વશી/૩૧૨/૨૦૨૫.- જુદા જુદા ખાનગી ઇનપુટો ધ્યાને લેતાં જિલ્લામાં અસામાજિક તત્વો દ્વારા અઘટિત બનાવ ન બને તે માટે તેમજ જિલ્લામાં કાયદો અને વ્યવસ્થા જળવાઈ રહે તે સારુ પોલીસ અધિક્ષકશ્રી, સાબરકાંઠાએ તેઓના તા.૦૪/૦૩/૨૦૨૫ના રોજ રજુ કરેલ પત્રની વિગતે સમગ્ર જિલ્લામાં કાયદો અને વ્યવસ્થા જળવાઈ રહે તથા કોઈ અનિચ્છનિય બનાવ ન બને તે માટે તકેદારીના પગલાં રૂપે પ્રતિબંધક આદેશ બહાર પાડવા વિનંતી સહ દરખાસ્ત કરેલ છે. જે પરત્વે નીચે મુજબ હુકમ કરવો જરૂરી જણાયેલ છે.

વાસ્તે, હું કે એ. વાઘેલા, (જી.એ.એસ.), અધિક જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૭(૧)થી મને મળેલ અધિકારની રૂએ આથી સાબરકાંઠા જિલ્લાના સમગ્ર વિસ્તારમાં તા.૧૦/૦૩/૨૦૨૫ના કલાક ૦૦-૦૨ થી તા.૨૪/૦૩/૨૦૨૫ના કલાક ૨૪-૦૦ સુધી નીચે મુજબની સુચનાઓની તમામ સંબંધીતોને અમલવારી કરવા હુકમ કરું છું.

જાહેરનામાનો પ્રતિબંધિત વિસ્તાર

કલેક્ટર અને જિલ્લા મેજિસ્ટ્રેટશ્રી, સાબરકાંઠાની હકુમત હેઠળનો સમગ્ર વિસ્તાર

જાહેરનામાનો પ્રતિબંધિત સમયગાળો

તા.૧૦/૦૩/૨૦૨૫ના કલાક ૦૦-૦૨ થી તા.૨૪/૦૩/૨૦૨૫ ના કલાક ૨૪-૦૦ (બંને દિવસો સહિત) ૧૫ દિવસ માટે અમલમાં રહેશે.

પ્રતિબંધિત કૃત્યો

- જેનાથી શારીરિક ઈજા પહોંચાડવા અંગે ઉપયોગમાં લઈ શકે તેવા શસ્ત્રો જેમ કે, શસ્ત્રો, દંડા, તલવાર, ભાલા, સોટા, ટોટા, બંદુક, ચપ્પુ, લાઠી કે તેવી બીજી કોઈ વસ્તુઓ લઈ જવા અંગે અથવા સાથે લઈને ફરવાનું.
- કોઈપણ ખવાઈ જાય તેવા પદાર્થ અથવા જલ્દી સળગી ઉઠે તેવી વસ્તુઓ, બીજા સ્કોટક પદાર્થો લઈ જવા અંગે અથવા સાથે લઈને ફરવાનું.
- પથ્થરો કે બીજા હથીયારો કે હથીયારો ફેકવાના કે નાખવાના યંત્રો કે સાધનો એકઠા કરવા તથા સાથે લઈ જવા અંગે કે તૈયાર કરવા કે સાથે લઈને ફરવાનું.
- સળગતી કે પેટાવેલી મશાલ સરઘસમાં લઈ જવા બાબત.
- વ્યક્તિઓ અથવા તેના શબ, આકૃતિ કે આકાર અથવા પુતળા દેખાડવાનું.

૬. લોકોએ બ્રુમ પાડવાની કે ગીતો ગાવાની કે વાદ્ય વગાડવા બાબત.
૭. અપમાન કરવાના અથવા જાહેર કરવાના ઈરાદાથી બિભત્સ સુત્રો પોકારવાનું જેનાથી સુરુચી અથવા નિતીનો ભંગ થાય તેવું ભાષણ કરવાનો તથા હાવભાવ તથા ચેષ્ટા કરવાનું તથા પત્રો, પત્રીકાઓ, પ્લેકાર્ડો, ચીત્રો, નિશાનીઓ દેખાડવાનું અથવા ફેલાવો કરવાનું કે સાથે રાખીને ફરવાનું.

“અપવાદ: નીચેની વ્યક્તિઓને લાગુ પડશે નહીં”

૧. જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી અથવા અધિકૃત કરેલ કોઈ પણ અધિકારીશ્રીએ શારીરીક અશક્તિના કારણે લાકડી, કે લાઠી લઈ જવાની પરવાનગી આપી હોય તે વ્યક્તિઓ.
૨. સરકારી નોકરી કે કામ કરતી વ્યક્તિઓ કે જેના ઉપરની અધિકારીએ હથિયાર લઈ જવાનું ફરમાવ્યું હોય અથવા આવું કોઈ હથિયાર ફરજ ઉપર સાથે રાખવાનું આવશ્યક હોય.
૩. કોઈ ધાર્મિક તહેવારની ઉજવણી માટે આ જાહેરનામામાં ઉલ્લેખ કરેલ તે પૈકીના હથિયાર ધાર્મિક રીવાજોને અનુરૂપ ઉપયોગ કરવા માટે અને જિલ્લા પોલીસ અધિકારીશ્રી અથવા તે વિસ્તારના સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રીએ અગાઉથી લેખિતમાં મંજૂરી આપી હોય તેવી સંસ્થા કે વ્યક્તિઓ.
૪. ખેતીના કામે ઓજારો લઈ જતાં ખેડૂતો.
૫. સરકારશ્રીના સરકારી કાર્યક્રમ

“ જાહેરનામાનો ભંગ કરતાં દંડની જોગવાઈ ”

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શપ્સ ૧૯૫૧ ના ગુજરાત પોલીસ અધિનિયમની કલમ-૧૩૫(૧) હેઠળ ઓછામાં ઓછી ચાર માસ અને વધુમાં વધુ એક વર્ષની કેદની સજા થઈ દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

મે, આજ તા. ૭મી માર્ચ, ૨૦૨૫ના રોજ મારી સહી તથા કચેરીનો સિક્કો કરી આપ્યો.

કિશ્ના એ. વાઘેલા,
અધિક જિલ્લા મેજિસ્ટ્રેટ
સાબરકાંઠા-હિંમતનગર

જાહેરનામું

ગુજરાત પોલીસ અધિનિયમ, ૧૯૫૧ની કલમ ૩૭ (૩) મુજબ.

નં.પીઓએલ-૨/જાહેરનામું/૩૭(૩)/વશી/૩૧૨(૧)/૨૦૨૫.- જુદા જુદા ખાનગી ઇનપુટો ધ્યાને લેતાં જિલ્લામાં અસામાજિક તત્વો દ્વારા અઘટિત બનાવ ન બને તે માટે તેમજ જિલ્લામાં કાયદો અને વ્યવસ્થા જળવાઈ રહે તે સારું પોલીસ અધિક્ષકશ્રી, સાબરકાંઠાએ તેઓના તા.૦૪/૦૩/૨૦૨૫ના રોજ રજૂ કરેલ પત્રની વિગતે સમગ્ર જિલ્લામાં કાયદો અને વ્યવસ્થા જળવાઈ રહે તથા કોઈ અનિચ્છનિય બનાવ ન બને તે માટે તકેદારીના પગલાં રૂપે પ્રતિબંધક આદેશ બહાર પાડવા વિનંતી સહ દરખાસ્ત કરેલ છે. જે પરત્વે નીચે મુજબ હુકમ કરવો જરૂરી જણાયેલ છે.

વાસ્તે, હું કે.એ.વાઘેલા(જી.એ.એસ.), અધિક જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૭(૩)થી મને મળેલ અધિકારની રૂએ આથી આદેશ આપું છું કે સાબરકાંઠા જિલ્લાના સમગ્ર વિસ્તારમાં તા.૧૦/૦૩/૨૦૨૫ના કલાક ૦૦-૦૨ થી તા.૨૪/૦૩/૨૦૨૫ સુધી ચાર કરતાં વધારે માણસોએ ભેગા થવું નહીં અથવા કે કોઈ સભા ભરવી કે બોલાવવી નહીં તેમજ સરથસ કાઢવું નહીં. વધુમાં સરકારી કચેરીઓ આગળ ધરણા, ઉપવાસ, દેખાવોની પ્રવૃત્તિઓ કરવી નહીં.

હુકમ

આ હુકમ જે માણસ સરકારી નોકરીમાં અથવા કામગીરીમાં હોય તેને અથવા હોમગાર્ડ કે જેઓ સરકારી ફરજ ઉપર હોય તેઓને તેમજ અન્ય સરકારી કાર્યક્રમને લાગુ પડશે નહીં. આ હુકમનો ભંગ કરનાર સને ૧૯૫૧ ના ગુજરાત પોલીસ અધિનિયમની કલમ-૧૩૫(૧) હેઠળ શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

મે, આજ તા. ૭મી માર્ચ, ૨૦૨૫ના રોજ મારી સહી તથા કચેરીનો સિક્કો કરી આપ્યો.

કિશ્ના એ. વાઘેલા,
અધિક જિલ્લા મેજિસ્ટ્રેટ
સાબરકાંઠા-હિંમતનગર

